

ஒரு குடும்பத்திற்கு ஒரு மாதத்திற்குத் தேவையான 15 பொருட்கள் அடங்கிய

ரூ.499 விலையில் 'அமுதம் பிளஸ் மளிகைத் தொகுப்பு'!

அமைச்சர் அர.சக்கரபாணி தொடங்கி வைத்தார்!

சென்னை, அக்.23-
தமிழ்நாட்டில் விவசாயப் பெருமக்களின் நலனைப் பாதுகாத்திடவும், பொதுவிநியோகத் திட்டப் பொருட்களைக் கொள்முதல் செய்து கிடங்குகளில் இருப்பு வைத்து நியாய விலைக் கடைகளுக்கு நகர்வு செய்து பொதுவிநியோகத் திட்டத்தினை சிறப்பாகச் செயல்படுத்தி முத்தமிழறிஞர் கலைஞர் அவர்களால் தமிழ்நாடு நுகர்பொருள் வாணிபக் கழகம் 1972இல் தொடங்கப் பட்டு பொன்விழா ஆண்டினைக் கடந்து இந்தியா விற்கே முன்மாதிரியாக சிறப்புடன் செயல்பட்டு வருகிறது.

தரமான பொருள் நியாயமான விலை என்ற கோட்பாட்டுடன் இயக்கப்பட்டுவரும் அமுதம் பல்பொருள் அங்காடிகள் தமிழ்நாடு முதலமைச்சர் அவர்களின் ஆணைப்படி நவீனமயமாக்கப்பட்டு வருகிறது. சென்னை கோபாலபுரம் மற்றும் அண்ணாநகரில் இயங்கிவரும் அங்காடிகள் முதற்கட்டமாக நவீனமயமாக்கப்பட்டு துணை முதலமைச்சர் மற்றும் உணவு மற்றும் உணவுப்பொருள் வழங்கல் துறை அமைச்சர் அவர்களால் திறந்து வைக்கப்பட்டு இலாப நோக்கமின்றி தரமான பொருட்கள் நியாயமான விலையில் பொதுமக்களின் பேராதரவுடன் விற்பனை செய்யப்பட்டு வருகின்றன.

அதன் தொடர்ச்சியாக வரும் பண்டுகைக் காலங்களைக் கவனத்தில் கொண்டு பொதுமக்கள் பயன்பெறும் வகையில் வீடுகளில் அன்றாடம் பயன்படுத்தப்படும் 15 வகையான மளிகைப்பொருட்கள் அடங்கிய மளிகைத் தொகுப்பின் விற்பனையினை இலாப நோக்கமின்றி ரூ.499/- விலையில்

அமுதம் பிளஸ் மளிகைத் தொகுப்பு என்ற பெயரில்



சென்னை கோபாலபுரம், அமுதம் மக்கள் அங்காடியில் தமிழ்நாடு நுகர்பொருள் வாணிபக் கழகத்தின் அமுதம் மக்கள் அங்காடிகள் மூலம் ரூ.499/- விலையில் ஒரு குடும்பத்திற்கு ஒரு மாதத்திற்குத் தேவையான 15 மளிகைப்பொருட்கள் அடங்கிய அமுதம் பிளஸ் மளிகைத் தொகுப்பு விற்பனைத் திட்டத்தினை உணவு மற்றும் உணவுப்பொருள் வழங்கல் துறை அமைச்சர் அர. சக்கரபாணி துவக்கி வைத்தார். இந்நிகழ்ச்சியில் பெருநகர சென்னை மாநகராட்சி மேயர் திருமதி ஆர்.பிரியா, சட்டமன்ற உறுப்பினர் மருத்துவர். நா. எழிலன், அரசு கூட்டுத் தலைமைச் செயலாளர், கூட்டுறவு, உணவு (ம) நுகர்வோர் பாதுகாப்புத் துறை மருத்துவர். ஜெ.ராஜாதிருஷ்ணன், தமிழ்நாடு சேமிப்பு கிடங்கு நிறுவனத்தின் இயக்குநர் சு.பழனிசாமி, தமிழ்நாடு நுகர்பொருள் வாணிபக் கழகத்தின் நிர்வாக இயக்குநர் ஆ. அண்ணாதுரை, உணவுப்பொருள் வழங்கல் மற்றும் நுகர்வோர் பாதுகாப்புத் துறை இயக்குநர் த.மோகன், பெருநகர சென்னை மாநகராட்சிப் பணிகள் குழுத் தலைவர் நே.சிற்றரசு, மண்டலக் குழுத் தலைவர் எஸ். மதன்மோகன், மாமன்ற உறுப்பினர் திருநிதி மு.நந்தினி, தமிழ்நாடு நுகர்பொருள் வாணிபக் கழகத்தின் உயர் அலுவலர்கள் கலந்து கொண்டனர்.

நேற்று (22.10.2024) சென்னை கோபாலபுரம் அமுதம் மக்கள் அங்காடியில் உணவு மற்றும் உணவுப்பொருள் வழங்கல் துறை அமைச்சர் அர. சக்கரபாணி அவர்கள் துவக்கி வைத்தார்கள். மஞ்சள் தூள், உப்பு, கடுகு, சீரகம், வெந்தயம், சோம்பு, மிளகு, மிளகாய், தனியா, புளி, உளுத்தம் பருப்பு, கடலைப் பருப்பு, பாசிப்பருப்பு, வறு கடலை மற்றும் பெருங்காயத்தாள் ஆகிய பொருட்கள் இம்மளிகைத் தொகுப்பில் அடங்கியுள்ளன.

இந்த மளிகைத்தொகுப்பு


பின் விற்பனை முதற்கட்டமாக சென்னை கோபாலபுரம், அண்ணாநகர், பெரி யார் நகர் அமுதம் மக்கள் அங்காடிகளிலும், அடை யார், குளைமேடு, சிந்தாதி ரிப்பேட்டை, கலைஞர் கரு ணாநிதி நகர், நந்தனம் ஆகிய பகுதிகளில் உள்ள 10 அமுதம் நியாய விலைக் கடைகளிலும் செயல்படுத்தப்படுகிறது.

அமுதம் பிளஸ் மளிகைத்தொகுப்பு விற்பனைத் துவக்க விழா கூட்டுறவு, உணவு மற்றும் நுகர்வோர் பாதுகாப்புத் துறையின் அரசு கூட்டுத் தலைமைச்

செயலாளர், மருத்துவர் ஜெ. ராதாகிருஷ்ணன், அவர்களின் தலைமையிலும், மத்திய சென்னை நாடாளுமன்ற உறுப்பினர் தயாநிதி மாறன், பெருநகர சென்னை மாநகராட்சி மேயர் திருமதி. ஆர். பிரியா, பெருநகர சென்னை மாநகராட்சி துணை மேயர் மு. மகேசுக்குமார், ஆயிரம் விளக்கு தொகுதி சட்டமன்ற உறுப்பினர் மருத்துவர். எழிலன் நாகராதன், பெருநகர சென்னை மாநகராட்சி பணிகள் குழுத் தலைவர் நே. சிற்றரசு, 9வது மண்டலக் குழுத்

தலைவர் எஸ். மதன்மோகன், 111வது வார்டு மாமன்ற உறுப்பினர் திருமதி மு. ஆ. நந்தினி ஆகியோர் முன்னிலையிலும் நடைபெற்றது.

இந்நிகழ்வில் தமிழ்நாடு நுகர்பொருள் வாணிபக் கழகத்தின் நிர்வாக இயக்குநர் ஆ. அண்ணாதுரை, தமிழ்நாடு சேமிப்புக் கிடங்கு நிறுவன நிர்வாக இயக்குநர் சு. பழனிசாமி, உணவு பொருள் வழங்கல் மற்றும் நுகர்வோர் பாதுகாப்புத்துறை இயக்குநர் த.மோகன் மற்றும் பொதுமக்கள்திரளாகக் கலந்து கொண்டனர்.



பதிவி என்பது

களியாட்ட அரங்கமல்ல.

கனி இதழ் அமுதம் அல்ல.

கடமையைப் புரிந்திட,

நுடமுற்று நலிவோர்க்கு

ஊன்றுகோலாய்

உதவிட.

கருணையைப்

பொழிந்திட

தாங்கொணாது

அலைவார்க்குத்

தக்க வழித் துணையாகிட

அது ஓர் அருமையான

வாய்ப்பு !

— முத்தமிழறிஞர் கலைஞர்

சின்னதம்பி பெரியதம்பி



சின்னதம்பி : ஏண்ணே! இந்திய அரசமைப்புச் சட்ட அடிப்படைக் கட்டமைப்பின் அங்கமாக

‘மதச் சார்பின்மை’ எப்போதும் திகழ்கிறது - என்று உச்சநீதி மன்றம் திங்களன்று அற்புதமாகத் தீர்ப்பு அளித்திருக்கிறதே?

பெரியதம்பி : ஆமாம் தம்பி; அதைத்தானே நமது முதலமைச்சர் மு.க.ஸ்டாலின் பல முறை வலியுறுத்தி வருகிறார்! இந்தியா கூட்டணிக் கட்சி மினர் தொடர்ந்து சுடடிக்காட்டுகின்றனர்.

பல்வேறு மதங்கள், தேசிய இனங்கள் - மொழிகள் இருந்துவரும் இந்தியாவை ஒரே நாடு, ஒரே மதம், ஒரே மொழி என்று பிரித்துப் பிளவு படுத்திடும் நோக்கத்துடன் செயல்பட்டு வரும் ஒன்றிய பா.ஜ.க.வையும், ஆர்.எஸ்.எஸ். அமைப்பினரையும், தேச பக்தி உள்ள அனைவருமே கண்டித்துக் கொண்டிருக்கின்றனர்.

எனினும் அவர்கள் தம்மைத் திருத்திக் கொள்ளவில்லை;

அந்தப் பின்னடைவு நோக்கத்தைக் கைவிடவும் இல்லை.

‘ திருந்தாத உள்ளங்கள் இருந்தென்ன லாபம்? ’.


ஆளுநர் ரவியை திரும்பப் பெறுக !

‘தி இந்து’ ஆங்கில நாளேடு தலையங்கம்!

ஞாபக காலநட்புறவர்க்கு பிறகு தமிழக ஆளுநர் ஆர்.என்.ரவிக் கும்புதல்வர்மு.க.ஸ்டாலினுக்கும் இடையே உள்ள கருத்து வேறுபாடுகள் அதிகரித்து வருகின்றன. பிரசார் பாரதி நிகழ்ச்சியில் மாநிலத்தின் தமிழ்த்தாய் வாழ்த்தை திரித்து ஒலிக்கச் செய்ததில் இந்த முறை மோதல் உருவானது. 1970 முதல் அதிகாரப்பூர்வ விழாக்களில் வணங்கி வரவேற்கும் பாடலாக இசைக்கப்பட்ட தமிழ்த்தாய் வாழ்த்து, டிசம்பர் 2021 முதல் மாநிலத்தில் அலுவலக ரீதியாக அறிவிக்கப்பட்டது.

தேசிய கீதத்திலிருந்து நீக்குவாரா?

ஆளுநர் கலந்துகொண்ட நிகழ்ச்சியில் 55 வினாடிகள் ஒலித்த இந்த கீதத்தில் “திராவிடநல் திருநாடும்” என்னும் சொல் தவிர்க்கப்பட்டது. இது கவனக் குறைவு என விவரிக்கப்பட்டாலும் மோடையால் அதை சரி செய்ய ஏவவில்லை. முயற்சியும் எடுக்கப்படவில்லை. பெரும்பாலான அரசியல் கட்சிகள் இந்த தவறுக்கு கடும் எதிர்ப்பு தெரி



வித்தன. “ரவி ஆளுநரா?அல்லது ஆரியரா? ஒருவேளை ஆரியராக இருந்தால் திராவிடம் குறித்த அவர் ஜியால் அவதிப்படும் அவர் தேசிய கீதத்திலிருந்து திராவிடம் என்ற வார்த்தையை நீக்கும் ஆலோசனையை முன்மொழிவாரா?” என்று முதல்வர் ஸ்டாலின் கேள்வி எழுப்பினார்.

தன் கருத்துடனேயே முரண்பாடு

ஆளுநர் இதைக் கண்டு கோபமடைந்து ஆரியர் என்ற குறிப்பை இனவெறி என விவரித்தார். ஆரியர்கள், திராவிடர்கள் என்ற கருத்து இனரீதியான பிளவு என்பதை கட்டிலும் புவியியல் அடிப்படையுடன் தொடர்புடையது. ஆங்கிலேயர்கள் தங்களின் தேவைக்கேற்ப அதை இனம்என மாற்றினர் என்று ஆளுநர் தன்னுடைய நம்பிக்கையை ஏற்கனவே வெளிப்படுத்தி இருந்தார். ஆனால் தன்னுடைய விளக்கத்திற்கு மாறாக அவரே ஆரியர் என்னும் குறிப்பை இனவெறி என்று விவரிக்கிறார். தனக்கு எதிராக முன்வைக்கப்பட்ட குற்றச்சாட்டுகள் முதலமைச்சரின் உயர் அரசியல் அமைப்பு பதவியின் கண்ணியத்தை குறைத்து விட்டதாகவும் வாதிட்டார்.

ஆட்சி நிர்வாகம் சீர்குலைவு

ஆனால் திராவிடம் என்பது பிரிவினை வாத உணர்வை வளர்க்கும், ஒரே இந்தியா என்ற எண்ணத்தை ஏற்காத கூழ்மை உரு

வாக்கும், காலாவதியான ஒரு சித்தாந்தம் என தொடர்ந்து பேசி வந்துள்ளார். மாநிலத்தின் இரு மொழி கொள்கை மொழியியல் அடிப்படையில் நிறு வறெற்கு வழி வகுக்கிறது என்றும் கூறினார். கடந்த 50 ஆண்டுகளாக தமிழக மக்களின் மனதில் ஏராளமான நச்சுத் தன்மை புகுத்தப்பட்டுள்ளது என்றும் குற்றம் சாட்டியிருந்தார். இத்தகைய கருத்துக்கள் அவர் திராவிடப் பற்றிய குறிப்புகளுக்கு எதிரானவர் என்ற எண்ணத்தை ஏற்படுத்துகிறது.

ஆர்.என்.ரவியை திரும்பப் பெற வேண்டும்

அரசின் செயல்பாட்டின் மீதான அவரது அதிக நாட்டம் மற்றும் அரசாங்கத்தின் கொள்கைகளுக்கு எதிரான அவரின் விரோதம் ஆகியவற்றை கருத்தில் கொண்டால் ரவியை இப்போது திரும்பப் பெற வேண்டும்.

-நன்றி

‘தி இந்து’ ஆங்கில நாளேடு 21.10.2024



திருவள்ளூர் மாவட்டம், கும்முப்பூண்டி பேரூராட்சியில் மாதவரம் முதல் திருப்பதி வரை கும்முப்பூண்டி வழியாக செல்லும் தடம் எண் 200 புதிய பேருந்தை மாவட்ட செயலாளரும், கும்முப்பூண்டி சட்டமன்ற உறுப்பினருமான டி.ஜெ.கோவிந்தராஜன் கொடியசைத்து துவக்கி வைத்தார். உடன் மு.மணிபாலன் எஸ்.ரமேஷ், இரா.அறிவுமுகன், இரா.ரமேஷ், எம்.கேசவன், எஸ்.ராமஜெயம், எம்.பாஸ்கர், எஸ்.உதயகுமார், எம்.ஜெயசுந்திரன், அப்துல்கரிம், எச்.எம்.பு.மனோகாஜன், அர்ஜுன், காளி, எஸ்.கரேஷ், வேதாசலம், சிவராமன், பிரகாஷ், இஸ்மாயில், தியாகு, கே.என்.பாஸ்கர், அறிவுமுகன், முனிவேல், பிரபு, கருணாகரன், போண்டாசிவா, முகிலன், பார்த்திபன், கா.பரதகுமார், பாலாஜி, முரளி, பட்டாசு பாபு, டி.எஸ்.கோபி, இஜாஸ்அஹமது, மனோஜ், மெய்யழகன், தமிழ்சாதித் உள்ளிட்ட கழக நிர்வாகிகள் பங்கேற்றனர்.



திருவள்ளூர் மாவட்டம் திருத்தணி சட்டமன்ற தொகுதிக்குட்பட்ட பள்ளிப்பட்டு ஒன்றியம் குமாராஜப்பேட்டை ஊராட்சி பகுதியில் பொதுமக்களிடம் திருவள்ளூர் மேற்கு மாவட்ட கழகச் செயலாளரும் திருத்தணி சட்டமன்ற உறுப்பினருமான திருத்தணி எஸ்.சந்திரன் பல்வேறு கோரிக்கைகளை கேட்டு அறிந்து சம்பந்தப்பட்ட அதிகாரியிடம் தொடர்பு கொண்டு உடனடியாக நடவடிக்கைகளை மேற்கொள்ள வேண்டும் என்று தெரிவித்தார். உடன் ஒன்றிய கழகச் செயலாளர்கள் ஜி.ரவீந்திரா, பி.டி.சந்திரன், உள்பட பலர் உள்ளனர்.